



इलेक्शन टुडे

दिनांक - 27 नवम्बर 2018

अंक - 48

विधानसभा आम चुनाव -2018

28 नवम्बर को मुख्य निर्वाचन पदाधिकारी 3 प्रेस वार्ता करेंगे

भोपाल : मंगलवार, 27 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव 28 नवम्बर दिन बुधवार को विधानसभा 2018 के सामान्य निर्वाचन के मतदान की जानकारी देने के लिये प्रातः 10 बजे, दोपहर 3 बजे और सायं 6 बजे मुख्य निर्वाचन पदाधिकारी कार्यालय 17, अरेरा हिल्स में प्रेस से चर्चा करेंगे।

विधानसभा आम चुनाव -2018

28 नवम्बर को प्रदेश में सुबह 8 बजे से शाम 5 बजे तक होगा मतदान

भोपाल : मंगलवार, 27 नवम्बर, 2018। भारत निर्वाचन आयोग ने 28 नवम्बर दिन बुधवार को विधानसभा 2018 के सामान्य निर्वाचन के मतदान के लिये सुबह 8 बजे से शाम 5 बजे तक का समय निर्धारित किया है। बालाघाट जिले के विधानसभा क्षेत्र बैहर क्रमांक 108, लांजी-109 और परसवाड़ा-110 विधानसभा क्षेत्रों में मतदान के लिये प्रातः 7 बजे से अपरान्ह 3 बजे तक का समय निर्धारित किया है।

प्रदेश में 2 लाख 61 हजार 672 शस्त्र थानों में जमा

भोपाल : मंगलवार, 27 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया कि आदर्श आचरण संहिता लगने के बाद प्रदेश में 6 अक्टूबर से 26 नवम्बर 2018 तक कानून एवं सुरक्षा व्यवस्था के लिये 1 लाख 80 हजार 243 लोगों पर प्रतिबन्धात्मक कार्यवाही की गई है। इस दौरान 53 हजार 763 गैर जमानती वारंट तामील करवाये गये हैं। साथ ही 5 हजार 6 अवैध हथियार जप्त किये गये हैं और 2 लाख 61 हजार 672 शस्त्र थानों में जमा कराये गये हैं।

सम्पत्ति विरूपण के अन्तर्गत 20 लाख 48 हजार 72 प्रकरण पंजीबद्ध किये गये हैं। इनमें से 19 लाख 91 हजार 634 प्रकरणों में कार्यवाही की गयी है। शासकीय सम्पत्ति विरूपण में 14 लाख 98 हजार 678 प्रकरण पंजीबद्ध कर 14 लाख 62 हजार 465 प्रकरणों में कार्यवाही की गई है। निजी सम्पत्ति विरूपण के अंतर्गत 5 लाख 49 हजार 394 प्रकरण पंजीबद्ध कर 5 लाख 29 हजार 169 प्रकरणों में कार्यवाही की गई है। उक्तवावधि में वाहनों के दुरुपयोग पर 14 हजार 286 प्रकरण पंजीबद्ध किये गये हैं।

=====

मुख्य निर्वाचन पदाधिकारी श्री कान्ता राव ने मतदाताओं से मतदान करने की अपील की

भोपाल : मंगलवार, 27 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने विधानसभा चुनाव-2018 में प्रदेश के सभी मतदाताओं से मतदान कर लोकतन्त्र के पर्व में भाग लेने का आवाहन किया है। श्री कान्ता राव ने कहा है कि लोकतंत्र में स्वतंत्र एवं निष्पक्ष निर्वाचन प्रक्रिया एक महत्वपूर्ण सोपान है। निर्वाचन प्रक्रिया में राज्य के प्रत्येक वयस्क व्यक्ति का मत महत्वपूर्ण है। प्रदेश में विधानसभा निर्वाचन के लिये आगामी 28 नवम्बर को मतदान सम्पन्न होगा। मुख्य निर्वाचन पदाधिकारी ने निर्वाचन में सहभागिता के लिये राज्य के प्रत्येक मतदाता से स्वतंत्र और निर्भीक होकर मतदान करने की अपील की है।

श्री कांता राव ने कहा है कि निर्वाचन प्रक्रिया को स्वतंत्र और निष्पक्ष होने के साथ-साथ सुगम और समावेशी बनाने के लिये प्रदेश में इस बार मतदान में मुख्य रूप से दिव्यांग, बुजुर्ग, गर्भवती महिलाओं एवं धात्री महिलाओं के लिये विशेष सुविधायें प्रदान की गई हैं। मतदान केन्द्रों पर छाया, पीने के पानी एवं शौचालय की समुचित व्यवस्था की गई है। इसके साथ ही इस बार व्ही.व्ही.पैट मशीन का उपयोग भी किया जा रहा है, जिसमें आपके द्वारा डाले गये वोट का सत्यापन आप स्वयं कर सकते हैं। मुख्य निर्वाचन पदाधिकारी ने सभी मतदाताओं से अनुरोध किया है कि मध्यप्रदेश विधानसभा निर्वाचन 2018 में 28 नवम्बर को मतदान केन्द्र पर पहुँचकर शत-प्रतिशत मतदान कर लोकतंत्र को मजबूत बनाने में अपनी भागीदारी निभायें।

=====

विधानसभा आम चुनाव -2018

मतदाता परिचय-पत्र के साथ अन्य दस्तावेजों के आधार पर मतदान की सुविधा

भोपाल : मंगलवार, 27 नवम्बर, 2018। निर्वाचन आयोग ने विधानसभा चुनाव 2018 में सभी मतदाताओं को फोटोयुक्त मतदाता पर्ची वितरित की है, जिसके आधार पर मतदान की सुविधा मिलेगी। यदि किसी मतदाता के पास मतदाता पर्ची नहीं है और उसका नाम मतदाता सूची में है, तो मतदान के लिये फोटोयुक्त वोटर कार्ड, पासपोर्ट, ड्रायविंग लायसेंस, पैनकार्ड, आधार कार्ड, मनरेगा जॉब कार्ड, बैंकों अथवा डाकघरों द्वारा जारी फोटोयुक्त पासबुक, आरजीआई एवं एनपीआर द्वारा जारी किए गए स्मार्ट कार्ड, फोटोयुक्त पेंशन दस्तावेज, सांसदों तथा विधायकों को जारी सरकारी पहचान-पत्र और राज्य एवं केन्द्र के कर्मचारियों, सार्वजनिक क्षेत्र के उपक्रम, राज्य पब्लिक लिमिटेड कम्पनियों द्वारा जारी फोटोयुक्त सेवा पहचान पत्र के आधार पर 28 नवम्बर को मतदान किया जा सकेगा।

=====

विधानसभा आम चुनाव -2018

प्रदेश में 17 हजार से अधिक संवेदनशील मतदान केन्द्रों पर विशेष निगरानी
65 हजार से अधिक मतदान केन्द्रों पर सुरक्षा व्यवस्था चौकस

भोपाल : मंगलवार, 27 नवम्बर, 2018। विधानसभा चुनाव 2018 में कुल मतदान केन्द्र 65 हजार 367 हैं, जिनमें से 17 हजार 712 संवेदनशील मतदान केन्द्र हैं। इन सभी मतदान केन्द्रों पर विशेष निगरानी रखी जाएगी। इसी के साथ, 6 हजार 500 मतदान केन्द्रों पर वेबकास्टिंग से, 4 हजार 600 मतदान केन्द्रों पर वीडियोग्राफी से और 6 हजार 700 मतदान केन्द्रों पर सीसीटीवी कैमरों से निगाह रखी जाएगी। केन्द्रीय सुरक्षा बल और माईक्रो ऑब्जर्वर भी संवेदनशील केन्द्रों पर निगाह रखेंगे। प्रदेश में कार्यरत केन्द्रीय शासन के 12 हजार से अधिक कर्मचारियों को माईक्रो आब्जर्वर बनाया गया है, जिन्हें चुनाव आयोग के आब्जर्वर द्वारा विशेष प्रशिक्षण दिया गया है।

विधानसभा निर्वाचन 2018 को सम्पन्न कराने के लिये मतदान केन्द्रों में कुल 3 लाख 782 मतदान कर्मी लगाये गये हैं। इसमें 2 लाख 54 हजार 878 पुरुष तथा 45 हजार 904 महिलाएं शामिल हैं। तीन हजार 46 मतदान केन्द्र महिला कर्मियों द्वारा संचालित होंगे तथा 160 पीडब्ल्यूडी बूथ दिव्यांग कर्मचारियों द्वारा संचालित होंगे। निष्पक्ष एवं स्वतंत्र चुनाव के लिये 12 हजार 363 माईक्रो आब्जर्वर की तैनाती मतदान केन्द्रों पर की गई है। इसमें 12 हजार 211 पुरुष एवं 152 महिला माईक्रो आब्जर्वर हैं।

प्रदेश में 1 लाख 80 हजार से अधिक संख्या में सुरक्षा बल तैनात किया गया है। इनमें 67 हजार से अधिक केन्द्रीय सुरक्षा बल और 33 हजार दूसरे राज्यों से आये होमगार्ड तैनात किये गये हैं।

=====

विधानसभा आम चुनाव -2018

विधानसभा चुनाव 2018 में 2 हजार 899 प्रत्याशी

भोपाल : मंगलवार, 27 नवम्बर, 2018। विधानसभा चुनाव 2018 में प्रदेश में 2 हजार 899 प्रत्याशी हैं। इनमें 2 हजार 644 पुरुष, 250 महिलायें और 5 अन्य प्रत्याशी चुनाव लड़ रहे हैं। सामान्य वर्ग के 1 हजार 794, अनुसूचित जाति वर्ग के 591 और अनुसूचित जनजाति वर्ग के 514 प्रत्याशी चुनाव लड़ रहे हैं। छतरपुर विधानसभा क्षेत्र क्रमांक 51 में 16 प्रत्याशियों में सबसे ज्यादा 7 महिला प्रत्याशी और मेहगांव विधानसभा क्षेत्र क्रमांक 12 में 34 प्रत्याशियों में से 33 पुरुष प्रत्याशी हैं।

विधानसभा चुनाव में 65 हजार 367 कंट्रोल यूनिट, 78 हजार 870 बैलेट यूनिट और 65 हजार 367 व्ही.व्ही. पैट. उपयोग किये जा रहे हैं। प्रदेश के 45 विधानसभा क्षेत्रों में 2 बैलेट यूनिट और 2 विधानसभा क्षेत्र अटेर और मेहगांव में 3 बैलेट यूनिट मतदान में प्रयोग होंगे।

विधानसभा चुनाव में 40 हजार 487 वाहन मतदान दलों को लाने-ले जाने के लिये लगाये गये हैं। विस्तृत जानकारी के अनुसार नौ हजार 681 बड़ी बसें, 8 हजार 510 मिनी बसें, 19 हजार 487 मैजिक और जीप, हल्के और मध्यम 1 हजार 573 वाहन, 1 हजार 236 भारी वाहन प्रदेश में मतदान कर्मियों को मतदान केन्द्र तक लाने ले-जाने के लिये लगाये गये हैं।

प्राप्त जानकारी अनुसार 230 विधानसभा क्षेत्रों के 65 हजार 367 मतदान केन्द्रों पर मतदान दल रवाना हो चुके हैं। अभी तक 50 हजार 340 मतदान दल आवंटित मतदान केन्द्रों पर पहुँच चुके हैं। विधानसभा चुनाव 2018 में 3 लाख 782 मतदानकर्मी लगाये गये हैं, जिसमें 2 लाख 54 हजार 878 पुरुष और 45 हजार 904 महिला मतदानकर्मी हैं।

=====

विधानसभा आम चुनाव -2018

28 नवम्बर को मतदाता सूची के साथ एसडी सूची भी उपलब्ध रहेगी

भोपाल : मंगलवार, 27 नवम्बर, 2018। निर्वाचन आयोग के निर्देशानुसार 28 नवम्बर को मतदान के दिन मतदान केन्द्रों के पीठासीन अधिकारी के पास मतदाता सूची के साथ एसडी सूची भी उपलब्ध रहेगी। सूची में उन मतदाताओं के नाम हैं, जिनकी मतदाता पर्ची वितरित नहीं हो पाई है, जो अनुपस्थित हैं या उस जगह से स्थानांतरित हो गये हैं या फिर मृत हो चुके हैं। मतदान दिवस को ऐसे मतदाता, जिनका नाम एसडी सूची में है, यदि मतदान के लिये अपना एपिक कार्ड या आयोग द्वारा निर्धारित कोई वैकल्पिक फोटो दस्तावेज प्रस्तुत करता है, तो पीठासीन अधिकारी उक्त दस्तावेजों के आधार पर मतदाता की पहचान सुनिश्चित कर मतदाता द्वारा प्रस्तुत दस्तावेजों का विवरण रजिस्टर में दर्ज कर हस्ताक्षर के साथ अंगूठे का निशान रजिस्टर पर लेगा।

पीठासीन अधिकारी उक्त एएसडी सूची में दर्ज मतदाताओं का रिकार्ड रखेगा और मतदान के अन्त में यह प्रमाण-पत्र देगा की एएसडी मतदाताओं को जांच उपरांत ही मतदान की अनुमति प्रदान की गयी। यह भी उल्लेखनीय है कि वोटर असिस्टेंट बूथ में बीएलओ के पास अवितरित फोटो मतदाता पर्चियां नहीं रखी जाएंगी। बीएलओ के पास निर्वाचक नामावली की अल्फाबेटिकल सूची ही उपलब्ध रहेगी।

=====

विधानसभा आम चुनाव -2018

**5 करोड़ 4 लाख से अधिक मतदाताओं के लिये 65 हजार 367 मतदान केन्द्र तैयार
20 से 29 वर्ष तक आयु के सबसे अधिक 1 करोड़ 38 लाख 26 हजार 251 मतदाता**

भोपाल : मंगलवार, 27 नवम्बर, 2018। प्रदेश में विधानसभा चुनाव 2018 में मतदाता सूची में 5 करोड़ 4 लाख 33 हजार 79 मतदाता 65 हजार 367 मतदान केन्द्रों पर ई.व्ही.एम और व्ही.व्ही.पैट. से मतदान करेंगे। इसमें पुरुष मतदाताओं की संख्या 2 करोड़ 63 लाख 1300, महिला मतदाताओं की संख्या 2 करोड़ 41 लाख 30 हजार 390 एवं तृतीय लिंग मतदाताओं की संख्या 1 हजार 389 है। प्रदेश में 62 हजार 172 सेवा मतदाता हैं। इनमें 61 हजार 84 पुरुष और 1 हजार 88 महिला सेवा मतदाता सूची में दर्ज है। इनमें 3 लाख 38 हजार 340 दिव्यांग मतदाता हैं। इस प्रकार प्रदेश में कुल 5 करोड़ 4 लाख 95 हजार 251 मतदाता निर्वाचक सूची में दर्ज है।

विधानसभा चुनाव 2018 में 2 हजार 899 अभ्यर्थी है, जिनमें पुरुष प्रत्याशी 2 हजार 644, महिला प्रत्याशी 250 और अन्य प्रत्याशी 5 हैं। मतदाता सूची में 18 से 19 वर्ष के मतदाताओं की कुल संख्या 16 लाख 3 हजार 73 है, जिसमें पुरुष मतदाताओं की संख्या 8 लाख 86 हजार 476, महिला मतदाताओं की संख्या 7 लाख 16 हजार 493 एवं तृतीय लिंग 104 है। 20 से 29 वर्ष के मतदाताओं की कुल संख्या 1 करोड़ 38 लाख 26 हजार 251 है, जिसमें पुरुष मतदाताओं की संख्या 73 लाख 55 हजार 461 महिला मतदाताओं की संख्या 64 लाख 70 हजार 195 और तृतीय लिंग मतदाताओं की संख्या 595 है।

30 से 39 वर्ष के मतदाताओं की कुल संख्या 1 करोड़ 28 लाख 87 हजार 754 है, जिसमें पुरुष मतदाताओं की संख्या 68 लाख 24 हजार 45, महिला मतदाताओं की संख्या 60 लाख 63 हजार 384 एवं तृतीय लिंग 325 है। 40 से 49 वर्ष के मतदाताओं की कुल संख्या 99 लाख 38 हजार 938 है जिसमें पुरुष

मतदाताओं की संख्या 51 लाख 46 हजार 957 महिला मतदाताओं की संख्या 47 लाख 91 हजार 791 और तृतीय लिंग मतदाताओं की संख्या 190 है।

50 से 59 वर्ष के मतदाताओं की कुल संख्या 63 लाख 64 हजार 870 है जिसमें पुरुष मतदाताओं की संख्या 33 लाख 3 हजार 531, महिला मतदाताओं की संख्या 30 लाख 61 हजार 241 एवं तृतीय लिंग 98 है। 60 से 69 वर्ष के मतदाताओं की कुल संख्या 35 लाख 48 हजार 426 है जिसमें पुरुष मतदाताओं की संख्या 17 लाख 70 हजार 52 महिला मतदाताओं की संख्या 17 लाख 78 हजार 324 और तृतीय लिंग मतदाताओं की संख्या 50 है। 70 से 79 वर्ष के मतदाताओं की कुल संख्या 16 लाख 86 हजार 214 है जिसमें पुरुष मतदाताओं की संख्या 7 लाख 80 हजार 524, महिला मतदाताओं की संख्या 9 लाख 5 हजार 675 एवं तृतीय लिंग 15 है।

80 वर्ष से अधिक उम्र के मतदाताओं की कुल संख्या 5 लाख 77 हजार 553 है जिसमें पुरुष मतदाताओं की संख्या 2 लाख 34 हजार 254 महिला मतदाताओं की संख्या 3 लाख 43 हजार 287 और तृतीय लिंग मतदाताओं की संख्या 12 है।

=====

विधानसभा आम चुनाव -2018

प्रदेश में एमसीएमसी द्वारा 262 विज्ञापनों को अनुमति दी गयी

भोपाल : मंगलवार, 27 नवम्बर, 2018। विधानसभा चुनाव-2018 में आदर्श आचरण संहिता लगने के बाद 6 अक्टूबर से 27 नवम्बर 2018 तक 262 राजनैतिक विज्ञापनों को एमसीएमसी द्वारा अनुमति प्रदान की गयी। इस अवधि में विभिन्न राजनैतिक दलों द्वारा एमसीएमसी को 268 विज्ञापन अनुमति के लिये आये थे। इनमें 166 वीडियो, 56 ऑडियो, 32 फोटोकियेटिव और 8 प्रिन्ट के विज्ञापन एमसीएमसी को अनुमति के लिये प्राप्त हुये थे। इनमें से 6 विज्ञापनों को निरस्त किया गया। राज्य-स्तरीय एमसीएमसी के समक्ष 6 अपील हुईं, जिनमें से 5 अपील निरस्त हुईं। एक अपील स्वीकृत की गयी।

=====

मतदान केन्द्र पर मतदान की समुचित व्यवस्था

भोपाल : मंगलवार, 27 नवम्बर, 2018। आयोग के निर्देशानुसार सभी मतदाताओं को फोटो मतदाता पर्ची जारी की गई है। मतदान केन्द्र पर पुरुष और महिला मतदाता के लिये पृथक-पृथक कतार की सुविधा रहेगी। दिव्यांग, गर्भवती, धात्री महिलाएँ और वरिष्ठ मतदाताओं को मतदान में वरीयता दी जायेगी। मतदान केन्द्र पर फोन, अस्त्र-शस्त्र न लेकर आयें। मतदान केन्द्र पर मतदाता फोटो युक्त मतदाता पर्ची लेकर आयेगा। मतदाता पर्ची न होने की दशा में अन्य अनुमोदित पहचान अभिलेख, जैसे वोटर कार्ड, पासपोर्ट, ड्राइविंग लायसेंस, पेनकार्ड, आधार कार्ड, मनरेगा जॉब कार्ड आदि के आधार पर पहचान सत्यापित करा सकेगा।

मतदान केन्द्र पर मतदाता सर्वप्रथम मतदान अधिकारी नम्बर 1 के पास जायेगा। मतदान अधिकारी 1 मतदाता पहचान अभिलेख का मतदाता सूची से पहचान सत्यापित करेगा, तत्पश्चात मतदाता मतदान अधिकारी नम्बर 2 के पास जायेगा, जो मतदाता के बाएं हाथ की तर्जनी पर अमिट स्याही लगायेगा तथा मतदाता रजिस्टर (17 ए) पर मतदाता के हस्ताक्षर/अंगूठे का निशान लेगा और मतदान पर्ची मतदाता को जारी करेगा। मतदाता मतदान पर्ची लेकर मतदान अधिकारी नंबर 3 के पास जायेगा। मतदान पर्ची के आधार पर मतदान अधिकारी नम्बर 3 मतदाता को मतदान प्रकोष्ठ (वोटिंग कम्पार्टमेन्ट) में भेजेगा और कंट्रोल यूनिट का बटन दबाकर मतदान की अनुमति देगा।

मतदान प्रकोष्ठ (वोटिंग कम्पार्टमेन्ट) में मतदाता अपनी पसंद के प्रत्याशी के समक्ष ईवीएम पर नीला बटन दबाएगा। लाल बत्ती चमकने के साथ एवं लंबी वीप (सीटी जैसी आवाज) के साथ मतदाता का मतदान रिकॉर्ड हो जाएगा और VVPAT की स्क्रीन पर एक वॉलेट पर्ची प्रिंट होकर सात सैंकेंड के लिए दिखेगी, जिसमें मतदाता के पसंद के प्रत्याशी का सरल क्रमांक, नाम और चुनाव चिन्ह अंकित होगा।

=====

मतदान प्रतिशत की जानकारी मुख्य निर्वाचन पदाधिकारी की वेबसाइट पर मिल सकेगी

भोपाल : मंगलवार, 27 नवम्बर, 2018। विधानसभा निर्वाचन 2018 में दिनांक 28 नवम्बर 2018 को मतदान होगा। मतदान के दिन मतदान केन्द्रों पर होने वाले मतदान की जानकारी प्राप्त करने के लिए मत प्रतिशत मोबाईल एप डेवलप किया गया है। इसके माध्यम से मतदान केन्द्रों से सीधे मतदान की स्थिति की जानकारी प्राप्त होगी, जो मुख्य निर्वाचन पदाधिकारी मध्यप्रदेश की वेबसाइट ceomadhyapradesh.nic.in and sugmaya mp portal की लिंक mpmlaelection.nic.in:9080 पर देखी जा सकेगी। कोई भी व्यक्ति सीईओ की वेबसाइट एवं सुगम्य की लिंक पर जाकर मतदान की अद्यतन स्थिति का अवलोकन कर सकेंगे।


=====

पिछले 48 घण्टों में 54 लाख से अधिक की नगदी जप्त

भोपाल : मंगलवार, 27 नवम्बर, 2018। विधानसभा चुनाव-2018 में विगत 48 घण्टों में 54 लाख 32 हजार 325 रुपये की नगदी, 2 लाख 95 हजार 375 रुपये की शराब, 48 हजार रुपये की ड्रग्स, 13 लाख 14 हजार रुपये की बहुमूल्य धातु और 17 लाख 74 हजार 350 रुपये की अन्य सामग्री जाँच के दौरान जप्त की गई है। इस दौरान आदर्श आचरण संहिता के अंतर्गत 39 प्रकरण दर्ज किये गये हैं।

हरदा जिले में 6 लाख 81 हजार 320 रुपये कीमत की 3 हजार 51 लीटर शराब जप्त की गई है। हरदा में पर्ची के आधार पर पेट्रोल दिये जाने की सूचना सही पाये जाने पर 2 पेट्रोल पम्प सील किये गये हैं। इसी दौरान छतरपुर, इंदौर, सिंगरौली, सतना, मन्दसौर और मुरैना में जांच के दौरान कार्यवाही की गयी है।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

